

पत्र सूचना शाखा
(मुख्यमंत्री सूचना परिसर)
सूचना एवं जनसम्पर्क विभाग, उ०प्र०

मुख्यमंत्री ने भदन्त डॉ० धम्म वीरियो
के निधन पर गहरा दुःख व्यक्त किया

डॉ० वीरियो ने आजीवन शोषितों व
पीड़ितों के लिए संघर्ष किया : मुख्यमंत्री

लखनऊ : 12 जुलाई, 2017

उत्तर प्रदेश के मुख्यमंत्री योगी आदित्यनाथ जी ने पूर्व राज्य सभा सदस्य भदन्त डॉ० धम्म वीरियो के निधन पर गहरा दुःख किया है।

अपने शोक संदेश में मुख्यमंत्री जी ने कहा कि डॉ० धम्म वीरियो ने आजीवन शोषितों व पीड़ितों के लिए संघर्ष किया। वे बाबा साहब डॉ० भीमराव अम्बेडकर जी के अनन्य अनुयाई थे।

योगी जी ने कहा कि डॉ० धम्म वीरियो ने हमेशा दलितों व वंचितों के बीच सामाजिक जागृति पैदा करने का काम किया। डॉ० धम्म वीरियो को गरीबों व वंचितों के लिए दिन-रात काम करने वाला एक अहर्निश समाजसेवी बताते हुए मुख्यमंत्री जी ने कहा है कि उनके निधन से इन वर्गों के लिए गम्भीरता से काम करने वाला एक सच्चा हितैषी अब हमारे बीच नहीं है।

ज्ञातव्य है कि डॉ० धम्म वीरियो जी का हाल ही में अखिल भारतीय आयुर्विज्ञान संस्थान, नई दिल्ली में निधन हो गया था। वे 88 वर्ष के थे। डॉ० वीरियो ऑल इण्डिया भिक्षु संघ के संघ नायक भी थे।